



भारत हेवी इलेक्ट्रिकल्स लिमिटेड इन्सुलेटर प्लांट जगदीशपुर (भारत सरकार का उपक्रम)

रोजगार सूचना संख्या: जेपी/आरटी/01/2011

जूनियर वर्कर, सिरामिक - ग्रेड ए1 की आवश्यकता

भेल, पावर जनरेशन एवं ट्रांसमिशन, उद्योग, परिवहन, तेल, गैस तथा इलेक्ट्रॉनिक्स क्षेत्रों में विश्वस्तरीय उत्पाद एवं सेवाएँ प्रदान करने वाला भारत का अग्रणी इंजीनियरिंग संस्थान है। बीएचईएल, 15 विनिर्माण प्रभागों, पावर क्षेत्र के चार क्षेत्रीय केन्द्रों, आठ सेवा केन्द्रों एवं 15 क्षेत्रीय कार्यालयों एवं सम्पूर्ण देश और विदेश में फैले बहुत अधिक परियोजना स्थलों के व्यापक नेटवर्क से युक्त है।

बीएचईएल इन्सुलेटर प्लांट जगदीशपुर, इन्सुलेटर एवं सिरालिन उत्पाद विनिर्माण इकाई है। इसमें 470 कर्मचारी कार्यरत हैं तथा जूनियर वर्कर सिरामिक (ग्रेड ए1) की आवश्यकता है।

स्थिति	रिक्तियों की संख्या	योग्यताएँ
सिरामिक ट्रेड में जूनियर वर्कर	06	कक्षा 8 उत्तीर्ण या इसके समकक्ष + (सिरामिक मोल्डर/सिरामिक प्रेस आपरेटर/सिरामिक किलन आपरेटर) ट्रेड में 02 वर्ष का राष्ट्रीय प्रशिक्षु प्रमाणपत्र (NAC) + संगत क्षेत्र में न्यूनतम 05 वर्ष का अनुभव। अथवा कक्षा 10 उत्तीर्ण, जिसमें एक विषय विज्ञान रहा हो या इसके समकक्ष + इन्सुलेटर मेकर ट्रेड में 03 वर्ष का राष्ट्रीय प्रशिक्षु प्रमाणपत्र (NAC) + संगत क्षेत्र में न्यूनतम 05 वर्ष का अनुभव। वांछनीय : हिंदी में कार्यसाधक ज्ञान

आरक्षण:

ऊपर वर्णित 06 रिक्तियों में से 01 अन्य पिछड़ा वर्ग (नवोन्नत वर्ग से इतर - Non Creamy Layer), 03 अनुसूचित जाति और 01 पद शारीरिक रूप से विकलांग जैसे अल्प दृष्टि/अंधता, हड्डी से संबंधित अपंगता (लोकोमोटर) एवं सुनने के दोष से युक्त अभ्यर्थियों तथा नियमानुसार भूत पूर्व सैनिकों के लिए पद आरक्षित हैं।

अन्य पिछड़ा वर्ग की रिक्तियाँ केवल उन अभ्यर्थियों के लिए हैं जो नवोन्नत वर्ग से इतर के हैं। अन्य पिछड़ा वर्ग के नवोन्नत वर्ग से इतर (नान क्रीमी लेयर) के अंतर्गत वे आते हैं जिनके माता-पिता (दोनों को मिलाकर) की आय पिछले तीन क्रमानुसार आने वाले प्रत्येक वर्ष में 04.00 लाख रुपए से अधिक न रही हो। अन्य पिछड़ा वर्ग के जो अभ्यर्थी नवोन्नत वर्ग से इतर में नहीं आते हैं, वे अपना वर्ग केवल सामान्य दर्शाएँ।

आयु सीमा एवं इसमें छूट :

(दिनांक 01/11/2011 की स्थिति अनुसार - 32 वर्ष से अधिक नहीं), अभ्यर्थी का जन्म 01/11/1979 या इसके बाद का तथा 01/11/1993 से पहले का होना चाहिए। अन्य पिछड़ा वर्ग (नवोन्नत वर्ग से इतर - Non Creamy Layer) के लिए ऊपरी आयु सीमा में 03 वर्ष तथा अनुसूचित जाति के अभ्यर्थियों के

लिए ऊपरी आयु सीमा मे 05 वर्ष की छूट ग्राह्य है।

शारीरिक रूप से विकलांग वर्ग के अभ्यर्थियों हेतु ऊपरी आयु सीमा में नियमानुसार-सामान्य वर्ग के लिए 10 वर्ष, अनुसूचित जाति के लिए 15 वर्ष तथा अन्य पिछड़ा वर्ग (नवोन्नत वर्ग से इतर - Non Creamy Layer) के लिए 13 वर्ष की छूट प्रदान की जाएगी।

भूत पूर्व सैनिकों के लिए ऊपरी आयु सीमा मे सरकारी - नियमानुसार छूट प्रदान की जाएगी।

उन अभ्यर्थियों को जो सामान्यतया 01.01.1980 से 31.12.1989 तक की अवधि मे जम्मू एवं काश्मीर राज्य के अधिवासी रहे हैं, उनकी ऊपरी आयु सीमा में 05 वर्ष की छूट मान्य है।

जो अभ्यर्थी प्रत्यक्ष या परोक्ष रूप में, संविदाकार के माध्यम से सार्वजनिक उपक्रम अथवा निजी क्षेत्र में पोर्सलीन इंसुलेटर एवं उच्च एलुमिना उत्पाद अथवा इसके समकक्ष एवं संगत उत्पाद विनिर्माण में कार्य करने का अनुभव रखते हैं, उन्हें ऊपरी आयु सीमा में 156 महीने की और छूट मान्य होगी। ऊपरी आयु सीमा में यह छूट तभी बढ़ाई जाएगी जबकि अभ्यर्थी ने लगातार या अनियमित रूप से पोर्सलीन इंसुलेटर एवं उच्च एलुमिना उत्पाद में 156 महीने का अनुभव प्राप्त कर लिया हो, यदि यह अनुभव 156 महीने से कम है तो छूट अनुभव के समानुपात (Prorata basis) मे मान्य होगी। ऊपरी आयु सीमा की छूट में यह बढ़ोत्तरी कार्य अनुभव के पूर्ण किए गए महीनों के आधार पर दी जाएगी जो कि 156 महीने से अधिक नहीं होगी। ऐसे अभ्यर्थियों को भी अन्य पात्र अभ्यर्थियों के साथ लिखित परीक्षा/साक्षात्कार परीक्षा में प्रतिस्पर्धा करना होगा। आयु सीमा मे छूट के लिए अभ्यर्थी को नियोजक/संस्था से कार्य अवधि तथा उत्पाद विनिर्माण इत्यादि के विवरण सहित, प्रमाणपत्र प्रस्तुत करना होगा। अनुभव प्रमाणपत्र या संगत अनुभव प्रमाणपत्र की प्रामाणिकता/यथार्थता के संबंध में बीएचईएल का निर्णय अंतिम माना जाएगा तथा यह अभ्यर्थियों के लिए बाध्य होगा।

परिलब्धियाँ एवं अन्य लाभ :

चयनित अभ्यर्थी एक वर्ष के लिए अस्थाई कर्मचारी के रूप मे कार्य करेगे जिसके लिए उन्हें Rs. 10,500 प्रति माह समेकित वेतन देय होगा। इसके अतिरिक्त कंपनी नियमानुसार वे स्वयं तथा आश्रितो के लिए मुफ्त चिकित्सा लाभ तथा उपलब्धतानुसार कंपनी की रियायती आवासीय सुविधा प्राप्त करने के हकदार होंगे।

अस्थाई कर्मचारी के रूप मे कार्य करने की इस एक वर्ष की अवधि सफलता पूर्वक समापन पर, उन्हें **जूनियर वर्कर सिरामिक** ग्रेड-1 के पद पर Rs.10500-21000 के वेतनमान तथा लागू अन्य भत्तो जैसे महंगाई भत्ता, मूल वेतन के 46% केफेरेरिया पर्स, मकान किराया भत्ता तथा अन्य लाभो जैसे यूनिफार्म, छुट्टियाँ, चिकित्सा लाभ, अंशदायी भविष्य निधि (पीएफ), ग्रेच्युटी, सामूहिक बीमा तथा सामूहिक दुर्घटना सुरक्षा योजना की लाभों की पात्रता के साथ कंपनी की सेवा में नियमित किया जाएगा।

नियमित संस्थापन, उनके कार्य निष्पादन, व्यवहार, संगठन की सेवाओं मे बने रहने के लिए पात्रता, इस उद्देश्य हेतु गठित समिति के मूल्यांकन के आधार पर किया जाएगा।

चयन प्रक्रिया :

यदि घोषित पदों के लिए रिक्तियों की संख्या तथा पात्र अभ्यर्थियों का अनुपात 1:8 तक है, तब केवल व्यक्तिगत साक्षात्कार ही आयोजित किया जाएगा। तथापि यदि पात्र अभ्यर्थियों का पद के अनुसार रिक्तियों की संख्या का अनुपात 1:8 से बढ़ता है तब सभी पात्र अभ्यर्थियों के लिए बीएचईएल /आई पी जगदीशपुर में लिखित परीक्षा आयोजित की जाएगी तथा रिक्तियों तथा लिखित परीक्षा की श्रेष्ठता के 1:3 के अनुपात के आधार पर अभ्यर्थियों को व्यक्तिगत साक्षात्कार के लिए आमंत्रित किया जाएगा। लिखित परीक्षा(यदि आयोजित की गई) वस्तुनिष्ठ (आब्जेक्टिव टाइप) होगी तथा प्रश्न पत्र द्विभाषी (अंग्रेजी तथा हिंदी) होगा।

स्वास्थ्य मानक:

आवेदक का स्वास्थ्य अच्छा होना चाहिए। चयनित अभ्यर्थियों का कार्यग्रहण से पूर्व कंपनी के प्राधिकृत चिकित्साधिकारी से स्वास्थ्य परीक्षण कराया जाएगा तथा कंपनी द्वारा निर्धारित मानक के अनुरूप स्वास्थ्य पाए जाने पर ही नियुक्ति प्रदान की जाएगी।

आवेदकों को सलाह दी जाती है कि विज्ञापन के अनुसार आवेदन करने से पूर्व स्वयं से सक्षम चिकित्साधिकारी से अपना पूर्ण चिकित्सीय परीक्षण करा लें।

शारीरिक रूप से अक्षमता का अर्थ ऐसे अभ्यर्थी जिनकी शारीरिक अक्षमता (लोकोमोटर अक्षमता, श्रवण बाधित तथा दृष्टिबाधिता/ दृष्टिहीनता) **द परसन्स विद डिसएबिलिटी (समान अवसर, अधिकारों का संरक्षण एवं पूर्ण प्रतिभागिता) एक्ट 1995** के अनुसार चिकित्सा प्राधिकारी द्वारा प्रमाणित 40% से कम न हो। शारीरिक रूप से अक्षम हेतु लोकोमोटर अक्षमता, श्रवण बाधित तथा दृष्टि बाधित की परिभाषा के उक्त एक्ट के अनुसार मान्य होगी। शारीरिक रूप से अक्षम अभ्यर्थियों को अपनी अक्षमता के संबंध में सरकारी अस्पताल या विशेष नियोजन कार्यालय से जुड़े मेडिकल बोर्ड से प्राप्त विधिवत स्टैम्पड मेडिकल प्रमाणपत्र जमा करना होगा।

सामान्य :

1. अभ्यर्थी अपना वर्ग, जैसे अन्य पिछड़ा वर्ग (नवोन्नत वर्ग से इतर - Non Creamy Layer), अनुसूचित जाति, शारीरिक रूप से विकलांग, भूत पूर्व सैनिक आदि, आवेदन पत्र में सावधानी पूर्वक भरें, बाद में इसमें परिवर्तन नहीं किया जा सकेगा। अन्य पिछड़ा वर्ग के जो अभ्यर्थी नॉन क्रीमी लेयर में नहीं आते हैं, वे अपना वर्ग **सामान्य** दर्शायें। यदि एक बार घोषित वर्ग, बाद में किसी भी स्तर पर गलत पाया जाता है तो इसकी जिम्मेदारी अभ्यर्थी की होगी और इसके लिए उसकी सेवा समाप्ति के साथ अभियोजन की कार्यवाही की जा सकेगी।
2. जो अभ्यर्थी, सरकारी/अर्ध सरकारी/सार्वजनिक उपक्रम/स्वायत्त निकाय में कार्यरत हैं, वे अपना आवेदन उचित माध्यम द्वारा करें अथवा साक्षात्कार के समय अनापत्ति प्रमाणपत्र प्रस्तुत करें अन्यथा उन्हें साक्षात्कार में सम्मिलित नहीं होने दिया जाएगा तथा यात्रा भत्ता भी देय नहीं होगा।
3. स्वैच्छिक सेवा निवृत्ति लेकर सार्वजनिक उपक्रम छोड़ने वाले अभ्यर्थियों का चयन होने की दशा में उन्हें संबंधित सार्वजनिक उपक्रम में वीआरएस प्रतिपूर्ति जमा करनी होगी।
4. नियमतीकरण से पूर्व के अस्थायी कार्यकाल सहित सेवाकाल के प्रारंभिक पांच वर्षों तक किसी भी प्रकार का स्थानांतरण या नियुक्ति स्थान में परिवर्तन पर विचार नहीं किया जाएगा।
5. अभ्यर्थियों को यह सुनिश्चित कर लेना चाहिए कि, वे जिस पद के लिए आवेदन कर रहे हैं, उसके लिए निर्धारित सम्पूर्ण आवश्यक अर्हताएँ पूरी कर रहे हैं। यदि चयन प्रक्रिया अथवा नियुक्ति के बाद भी किसी चरण में यह पाया जाता है कि अभ्यर्थी ने झूठी या गलत सूचना दी है या इससे संबंधित कोई सूचना/तथ्य छिपाए हैं अथवा निर्धारित अर्हता को पूरी नहीं कर रहा है तो बिना किसी सूचना तथा बिना कारण बताए उसका/उसकी अभ्यर्थिता / सेवा निरस्त/समाप्त की जा सकेगी।
6. जो आवेदन पत्र, अपूर्ण, अस्पष्ट या निर्धारित प्रपत्र पर नहीं भरे गए हैं या उनके साथ आवश्यक निर्देशित संलग्नक नहीं लगाए गए हैं अथवा देय तारीख से बाद में प्राप्त होते हैं तो इन्हें निरस्त कर दिया जाएगा तथा इसके संबंध में कोई पत्राचार नहीं किया जाएगा।
7. अंतरिम पूछताछ मान्य नहीं है। किसी भी प्रकार का पक्ष - प्रचार करने पर उम्मीदवार को अयोग्य करार कर उन्हें चयन के लिए अपात्र कर दिया जाएगा।
8. यदि डीडी (आवेदन शुल्क) या अनुभव संबंधी दस्तावेज अलग-अलग से भेजने पर, बीएचईएल जिम्मेदार नहीं होगा।

9. लिखित परीक्षा में सम्मिलित होने के लिए यात्रा भत्ता देय नहीं होगा। साक्षात्कार के लिए बुलाए गए अभ्यर्थियों को यात्रा संबंधी प्रमाण पत्र प्रस्तुत करने पर प्रारम्भिक स्टेशन या पत्राचार पते से साक्षात्कार - स्थान तक आने-जाने के लिए रेलवे के द्वितीय श्रेणी (न्यूनतम दूरी) का किराया देय होगा। साक्षात्कार के समय अभ्यर्थी को सभी मूल प्रमाणपत्र जैसे आयु, योग्यता (एसएसएलसी/हाईस्कूल एवं एनएसी जो कि एप्रेन्टिसशिप ट्रेनिंग क्षेत्रीय निदेशालय से जारी किया गया हो), वर्ग/जाति, अनुभव (इस आधार पर आयु में छूट हेतु), वर्तमान नियोक्ता से अनापत्ति प्रमाण पत्र इत्यादि, लाने आवश्यक हैं।
10. इस विज्ञापन के संबंध में उठे किसी प्रकार के दावे या विवाद की स्थिति में वैधानिक प्रक्रिया केवल सुलतानपुर जिले में ही मान्य होगी और इनका निवारण एकमात्र सीएसएम नगर न्यायालय/अधिकरण/फोरम के क्षेत्राधिकार में होगा।
11. प्रबंधन के पास बिना कोई कारण दिए चयन प्रक्रिया के संशोधन/पुनर्निर्धारण/निरस्त/निलंबन करने का अधिकार है। प्रबंधन का निर्णय अंतिम होगा और इस संबंध में किसी भी अपील पर विचार नहीं किया जाएगा।
12. सामान्य और अन्य पिछड़ा वर्ग उम्मीदवारों को दो किश्तों में 125/- रुपए, प्रक्रिया शुल्क देय होगा जो लौटाया नहीं जाएगा। आवेदन भेजते समय 50/- रुपए की राशि देय होगी तथा शेष राशि 75/- रुपए लिखित परीक्षा/साक्षात्कार के समय देय होगी। अनुसूचित जाति/अनुसूचित जन जाति तथा शारीरिक रूप से विकलांग अभ्यर्थियों को प्रक्रिया शुल्क भुगतान देय नहीं है। प्रक्रिया शुल्क का भुगतान क्रास डिमांड ड्राफ्ट के माध्यम से भारत हेवी इलेक्ट्रिकल्स लिमिटेड इन्सुलेटर प्लांट जगदीशपुर के पक्ष में स्टेट बैंक ऑफ इंडिया, आईजीएफसीसी ब्रांच, औद्योगिक क्षेत्र जगदीशपुर (ब्रांच कोड सं. 9072) या बैंक ऑफ बड़ौदा, औद्योगिक क्षेत्र जगदीशपुर में देय हो।

आवेदन कैसे करें:

इच्छुक अभ्यर्थी जो कि सभी पात्रताओं को पूरा करते हैं, वह अपना आवेदन निर्धारित प्रपत्र में ए-4 आकार के सफेद पत्र पर हस्त लिखित अथवा टाइप करके स्पष्ट रूप से भरकर तथा संबंधित दस्तावेजों को संलग्न कर निम्न पते पर रजिस्टर्ड पोस्ट/स्पीड पोस्ट से भेजें :

कार्यपालक (मा.सं.)
मानव संसाधन विभाग
इन्सुलेटर प्लांट
भारत हेवी इलेक्ट्रिकल्स लिमिटेड
औद्योगिक क्षेत्र जगदीशपुर
जिला सीएसएम नगर (उ.प्र.)
पिन : 227817

आवेदन जमा करने की अंतिम तिथि 11 /12/ 2011 है।

आवेदन प्रपत्र, हमारी वेबसाइट www.bhel.com से भी डाउनलोड किया जा सकता है।

नोट : लिफाफे के ऊपर **जूनियर वर्कर सिरामिक पद के लिए आवेदन प्रपत्र** लिखा होना चाहिए।